

መፍትሔዎችን በማግኘት ችግሮችን ፍታ



ፍትሔ ማግኘትና ችግሮችን መፍታት ከሌሎች ሰዎች ይለይህል። ጉዞ ላደርግ አብረውኝ ለሚሰሩት ከምሰጣቸው የመጨረሻ መመሪያዎች አንዱ፡- “ችግሮችን ፍቱ፤ እመለላለሁ” ነው። ችግሮችን የሚፈቱ ሰዎች ስላሉኝ ደስተኛ ነኝ። የምትሰጠው የትኛውም ትእዛዝ ተያይዘው የሚመጡ ችግሮች አሉት። ችግሮችን ከጅምሩ ማቃለል የሚችል ሰው በእውነት ጠቃሚና በእውነት መሪ ነው!

የሥራ ኃላፊነት ስለጥ አሳክቶት ወደ እኔ እንዲመሰስ እጠብቅበታለሁ። የሚያሳዝነው ብዙ ተቀጣሪዎች ጭራሽ ብዙ ችግር ይዘው ይመጣሉ። አንዳንዴ ስለገጠማቸው ችግር ሁሉ ሲነግሩኝ በአግራሞት እመለከታቸዋለሁ። አብዛኛውን ጊዜ አነዚያን ችግሮች ፈትተው ከውጤት ጋር እንዲመጡ ብቻ እነግራቸዋለሁ።

የተቀጣሪ ታላቅነት በሥራው ላይ ለሚፈጠሩ ችግሮች በሙሉ መፍትሄዎቹን የማግኘት ችሎታው ነው።

የሙሴ ኃላፊነት ሕዝቡን ከግብፅ አውጥቶ ተስፋ ወደተገባችላቸው ምድር ማስገባት ነበር። በእርግጥ ብዙ ችግር ውስጥ ገብቷል። በመጀመሪያ ቀይ ባህር፣ ከዚያ ደግሞ ውኃ አልነበረም፣ ከዚያ በኋላ ደግሞ ምግብ አልነበረም። ከዚያም ውኃ አገኘ፣ ነገር ግን መራር ነበር። ከዚህ በኋላ ደግሞ ሙሴ አስተዳደራዊ ችግሮች ገጠሙት። ሰዎች ቅሬታ ማቅረብና ማገረምረሙ ጀመሩ። ከዚያም የቅጥረኞችና የበመዶቹ አለመገዛት ችግር ነበሩበት። እንደምታየው እንግዲህ ሙሴ ሕዝቡን ከግብፅ አውጥቶ ለመምራት ብዙ ዓይነት ችግሮች መፍታት ነበረበት።

ዓለምም እንዲሁ ሊፈቱ የማይችሉ ችግሮች የሞሉባት ናት። በየሥፍራው ችግሮች አሉ፤ በየመታጠፊያው አስቸጋሪ ነገሮች አሉ። ሁሉም ሰው ወደፊት የሚያራምዳቸውን ሰው እየፈለጉ ነው።

ሙሴ ቀይ ባህር ጋር ሲቆም ከአደጋ ጋር ፊት ሰፊት ተፋጠጠ። እየገለገሉ የነበሩት የግብፅ ሠራዊት ማጅራቱ ላይ እየተነፈሱበት ነበር። እንዴት ወደፊት መገንድ ሊኖር ይችላል? ሙሴ ግን መፍትሔ አገኘ።

ሙሴም በባሕሩ ላይ እጁን ዘረጋ እግዚአብሔርም ለሊቱን ሁሉ ጽኑ የምሥራቅ ነፋስ አምጥቶ ባሕሩን አስወገደው፤ ባሕሩንም አደረቀው፤ ውኃውም ተከፈለ። የእስራኤልም ልጆች በባሕሩ መካከል በየብሉ ዝቡ ውኃውም በቀኛቸውና በግራቸው አገደ ግድግዳ ሆነላቸው።

ዘጸአት 14:21፣22

መጋቢ ከሆንክ ከሚገጥሙህ ክባድ ችግሮች አንዱ ቤተ ክርስቲያንህን እንዴት ማሳደግ እንዳለብህ ነው። ሕዝቡን ወደ ዕድገትና ብልፅግና ለመምራት መጣር አለብህ። ቀላል ባይሆንም የመሪ ሥራ ግን ይህ ነው። ለኬታማ መጋቢ ቤተ ክርስቲያንን የማሳደግን ችግር የፈታ ሰው ነው።

ነጋዴ ከሆንክ ጠንካራ ውድድር ባለበት ትርፍ የማፍራት ችግር ይገጥምሃል። የአንተ ሥራ ድርጅትህን ወደ ስኬት መምራት ነው። የፖለቲካ መሪ ከሆንክ በሁሉም ደረጃ መስና፣ የሠራተኞች አመፅና ክህደት ይገጥምሃል። ከተስፋ አስቆራጭ ሁኔታ ውስጥ እንዴት አንድ መልካም ነገር ልትፈጥር ትችላለህ? መፍትሔዎችን ማግኘትና ችግሮችን መፍታት የመሪው ሥራ መሆኑን አስታውስ።

መፍትሔ የማግኘትና ችግሮችን የመፍታት ዋና ቁልፍ

ዋናው ቁልፍ ጥበብ ነው። ሰለሞን እጅግ ጠቢብ ሰው እንደነበርና በዓለማችን ከኖሩ ሰዎች ሁሉ ይልቅ ባለጠጋ ሰው እንደሆነ መጽሐፍ ቅዱስ ይነግረናል። የተረጋጋ የፖለቲካ መሪ ሆነ። በአገዛዙ ውስጥ ሰላምና መረጋጋት ነበረ። እነዚህ ነገሮች የመጡት በእግዚአብሔር ጥበብ ነበር።

ጥበብ ችግሮችን መፍታት ይችላል? መጽሐፍ ቅዱስ በአስጊ ሁኔታ ውስጥ ስለነበረች አንድ ከተማ ይነግረናል። የጠላት ጦር ስለከበቧት ማንም ተስፋ አልነበረውም። ይሁንና ነፃነት ለከተማዋ በአንድ ጠቢብ ነገር ግን ደህ በሆነ ሰው በኩል መጣላት። በማይሆን ሁኔታ ውስጥ መፍትሔ የሚመጣው በጥበብ አማካኝነት ነው።

ታናሽ ከተማ ነበረች፤ ጥቂቶች ሰዎችም ነበሩባት ታላቅ ጉሥም መጣባት ከበባትም፤ ታላቅ ግንብም ሠራባት። ጠቢብ ደህ ሰውም ተገኘባት፤ ያችንም ከተማ በጥበብ አዳናት ያን ደህ ሰው ግን ማንም አላሰበውም።

መከብብ 9:14፣15

ጥበብ የመቀበያ ሁለት መንገዶች

1. ጥበብ በማንበብ ይመጣል

የምሳሌንና የመክብብን መጻሕፍት በየቀኑ አያነበብክ እግዚአብሔር ለዚህ ሕይወት ጉዳዮች ጥበብን አንዲሰጥህ ጠይቀው። በኔ ይሁንብህ። ሕይወት በማይታለፉ ሁኔታዎች የተሞላች ናት። ሕይወት መፍትሔ በሌላቸው ችግሮች የተሞላች ናት። ለዚህ ነው እግዚአብሔር መልስ ለሌላቸው ጥያቄዎች መልስ ለማምጣት የሚረዱ መሪዎችን የሚያስነሳው።

2. ጥበብ በጸሎት ይመጣል

የመሪ እጅግ ጠቃሚ ጸሎት ስለጥበብ የሚጸልየው ጸሎት ነው። መሪ ያለማቋረጥ እግዚአብሔርን ጥበብን ሊጠይቅ ይገባል።

ከእናዙ ግን ማንም ጥበብ ቢጎድለው ሳይነቅፍ በልግሰና ለሁሉ የሚሰጠውን እግዚአብሔርን ይለምን፤ ለእርሱም ይሰጠዋል።

ያዕቆብ 1:5

የምታስብ ሁን

ጥሩ የሆነ ዶክተር ሁሉ የታካሚውን ችግር ለይቶ ማወቅ አለበት። ምርመራ ማድረግ የመፍትሔው ሰማንያ በመቶ እጅ ነው። እንደመሪ የስንተ ሥራ ስለችግሩ ማሰብ፣ ታሪኩን ማዳመጥ፣ ሁኔታውን መመርመርና እየሆነ ስላለው ነገር ትንታኔ ላይ መድረስ ነው። ስለምትሠራው ሥራ የማታስብ ከሆነ በአብዛኛው በጥሩ ሁኔታ ልትሰራው አትችልም። በሥራህ ልትሞጥና ሁልጊዜ ስለእርሱ ልታስብ ይገባል። ስለሥራው የማይሰብ ሰው ሁሉ በጉ ማድረግ አይችልም። አንድ ሰው እንዳለው “በነገሩ ሀሳብ በመጠመድህ ብቻ ነው የምትታወሰው።” አንዳንድ ቅጥረኞቹ ስለሚሰሯቸው ሥራዎች ከስንት አንዴ ብቻ እንደሚያሰቡ አያሰሁ። ሀሳባቸው በነገሩ ላይ የለም። አልተጠመዱም፤ ይህም በግልጥ ይታያል።

ስለሥራው የሚያስብ መሪ የመሆን ስድስት ጥቅሞች

1. ታላቅ አሳቢ ሁልጊዜ ለማይገፉ ችግሮች መፍትሔዎችን ያገኛል።

እኔም ተመለስሁ፣ ክፍለ-ሰዎችም የሚደረገውን ግፍ ሁሉ እየሁ እነሆም፣ የተገፉት ሰዎች እንባ ነበረ የሚያጽናናቸውም አልነበረም በሚገፉአቸውም እጅ ኃይል ነበረ፣ እነርሱን ግን የሚያጽናናቸው አልነበረም።

መከብብ 4።

2. ስለሥራው ያለማቋረጥ የሚያስብ መሪ ማሻሻያ ያመጣል።

ደግሞም የሰውን ድካምና የብልሃት ሥራውን ሁሉ ተመለከትሁ፣ በባልንጀራውም ዘንድ ቅንዓት እንዲያስከፍህ እየሁ ይህም ደግሞ ከጉዳዩ ገፋሰንም እንደ መከተል ነው።

መከብብ 4፡4

3. ስለሥራው ብዙ የሚያስብ የእግዚአብሔር መንፈስ አቅጣጫን በሹክሹክታ ሲጠቁም ይሰማዋል።

ተመለከትሁና አሰብሁ እየሁትና ተግሣጽን ተቀበልሁ።

ምዕራ 24፡32

4. የሚያስብ መሪ ለድንቅና ሕይወት ለዋጭ ሀሳቦች ክፍት ይሆናል።

ከፀሐይ ቢታችም ይህን ጥበብ እየሁ፣ እርስዎም በእኔ ዘንድ ታላቅ መሰለችኝ።¹⁶ እኔም። ከኃይል ይልቅ ጥበብ ትበልጣለች የድሀው ጥበብ ግን ተናቀች ቃሉም አልተሰማችም አልሁ።

መክብብ 9:13፤16

5. አብዝቶ የሚያስብ መሪ አዳዲስ ግቦችንና ራዕዮችን ያገኛል

እኔ በልቤ። እነሆ፣ ከእኔ አስቀድመው በኢየሩሳሌም ላይ ከነበሩት ሁሉ ይልቅ ጥበብን አብዝቼ ጨመርሁ ልቤም ብዙ ጥበብንና እውቀትን ተመለከተ ብዬ ተናገርሁ።

መክብብ 1:16

6. ብዙ የሚያስብ መሪ ጥበብን ይቀበላል።

ከሰማይም ቢታች የተደረገውን ሁሉ በጥበብ እፈልግና እመረምር ዘንድ ልቤን እተጋሁ እግዚአብሔር ይደክመብት ዘንድ ይህችን ለሰው ልጆች የሰጠ ክፉ ጥረት ናት።

መክብብ 1:13

ታላቅ አሳቢ የመሆኛ ሶስት ቁልፎች

1. እግዚአብሔርን ጠብቅ
2. የማለም ችሎታህንና የእውቀት አድማስህን የሚለጥጡ መጽሐፍትን አንብብ
3. ስለምታየውም ሆነ ስለምትሰማው የትኛውም ነገር ይበልጥ በጥልቀት አሰብ።

ጉዳዮች ሲመጡ አእምሮህን ነገሮችን እንዲያጤን ፍቀድለት። ነገሮችን ከላይ ከላይ ብቻ አትውሰድ።

እግዚአብሔር ለሰው ልጆች ይደክመብት ዘንድ የሰጣቸውን ጥረት እይቻለሁ።
መክብብ 3:10

ከፀሐይ ቢታች የሚያሳዝን ክፉ ነገር እየሁ ለመከራው በባለቤቱ ዘንድ የተቋጠበች ባለጠግነት ናት።
መክብብ 5:13

እጅ የሠራቻችን ሥራዬን ሁሉ የደከምሁበትንም ድካሜን ሁሉ ተመለከትሁ እነሆ፣ ሁሉ ከንቱ ነፋስንም እንደ መከተል ነበር፣ ከፀሐይ ቢታችም ትርፍ አልነበረም።
መክብብ 2:11

ስለቤተ ክርስቲያኔ ነገሮች ሁኔታ ብዙ ጊዜ ማሰብ ለኔ ግድ ነበር። እየሆነ ያለውን ነገር ያለማቋረጥ እጤናለሁ፤ ስለዚህ ያለማቋረጥ ውሳኔዎችን እየወሰንኩ ነው። አንድ ጊዜ ከመሐንዲሶቹ ከአንዱ ጋር እየተወያየሁ ነበር፤ “ስለዚህ ፕሮጀክት ልታወራ የሚገባህ እጅግ ጠቃሚ ሰው እኔ ነኝ” አልኩት።

ቀጥዬም “ስለዚህ ሥራ የሕንፃ ዲዛይን ባለሙያዎቹ ከሚያስቡት በላይ አስባለሁ።”

ጥሩ መሪ ሥራውንና ተያያዥ ችግሮቹን ሁልጊዜ ያጤናል። ምናልባት እንደመሪ ውጤታማ ያልሆንክበት ምክንያት ልብህና ሀሳብህ ያለማቋረጥ በጊላፊነትህ ላይ አለመሆኑ ነው።

ንጉስ ለሰሞን በዙሪያው ያለውን የድህነት ችግር አጤነ። አብዛኛውን ችግር ከትጋት ማነስ እንዲመጣ ደመደመ (የምርመራ ውጤት)። እንቅልፍንና እጅን አጣጥፎ መቀመጥን ማስቀረት ከቻለ የበለጠ በልፅግና እንደሚኖር ደረሰበት።

ተመለከትሁና አሰብሁ እየሁትና ተግዛጽን ተቀበልሁ። ጥቂት ትተኛለሁ፣ ጥቂትም ታንቀላቀለሁ፣ ትተኛም ዘንድ ጥቂት እጅህን ታጥቶለህ እንግዲህ ድህነትህ እንደ ወንድ፣ ችጋርህም ሰይፍ እንደ ታጠቀ ሰው ይመጣብሃል።

ምሳሌ 24:32-34

ራስህን በሌሎች ውስጥ አብዛ

እንግዲህ፥ ልጅ ሆይ፥ አንተ በክርስቶስ ኢየሱስ ባለው ጸጋ በርታ።

2ኛ ጢሞቴዎስ 2፡1

ጥሩ መሪ መሆን ራስህን በሌሎች ውስጥ ማባዛትን ያካትታል። እግዚአብሔር በእምሳሌ ሰርቶናል። የራሱን መልክ በእኛ ውስጥ እበዛ። ስንራመድ ሲያየን ራሱን ማየት ይችላል።

በሁሉም ነገር በአንተ ላይ የሚደገፍ የአርባ ዓመት ወንድ ልጅ ቢኖርህ እንደመሪ አልተሳካልህም። ነገር ግን በሕይወት ለመቆየት ከእንግዲህ አንተ የማታስፈልገው የአርባ ዓመት ወንድ ልጅ ቢኖርህ ልጅህን ስኬታማ በሆነ መልኩ ልጅህን አሰልጥነህል ማለት ነው። መሪነት እጅግ በርካታ ሰዎችን በአንድ ሰው ላይ የሚደገፉ የማድረግ ጥበብ አይደለም።

ፍጹም የሆነው መሪ ኢየሱስ ያለማቋረጥ ደቀ መዛሙርቱን አርሱ አብሯቸው ለማይሆንበት ጊዜ እያዘጋጃቸው ነበር። ጥሩ መሪ አርሱ አላስፈላጊ እስከሚሆንበት ደረጃ ድረስ ራሱን በሌሎች እያባዛ ያለ ሰው ነው። ኢየሱስ “ጊዜው ሲደርስ” ፣ “ጥቂት ጊዜ አለ” እና “በዚያን ቀንም” የመሳሰሉ ሐረጎችን ይጠቀም ነበር። የሚጠቁመው የቱን ቀን ነው። በዚያ ስለማይኖርበት ቀን። ሁሉም መሪ ራሱን ለዚያ ቀን ማዘጋጀት አለበት።

ነገር ግን ጊዜው ሲደርስ እኔ አንደ ነገርኋቸው ታስቡ ዘንድ ይህን ተናግራለችኋለሁ። ከእንናገተም ጋር ስለ ነበርሁ በመጀመሪያ ይህን አልነገርኋቸውም።አሁን ግን ወደ ላከኝ እሂዳለሁ ከእናገተም። ወዴት ትሂዳለህ? ብሎ የሚጠይቀኝ የለም።

ዮሐንስ 16:4:5

ጥቂት ጊዜ አለ፥ አታዩኝምም፤ ደግሞም ጥቂት ጊዜ አለ፥ ታዩኛላችሁም፥ እኔ ወደ አብ እሂዳለሁና።

ዮሐንስ 16:16

በዚያን ቀንም ከእኔ አንዳች አትለምትም። አውነት አውነት አላችኋለሁ፥ አብ በሰሜ የምትለምነትን ሁሉ ይሰጣችኋል።

ዮሐንስ 16:23

አመራርህ የተሻለ በሆነ ቁጥር የበዙ ወንዶችና ሴቶች ልጆች ይኖሩህል። ራስህን በሌሎች በብዙዎች ስላባህ ያንተ አለመኖር ምንም ማለት አይደለም።

ራስህን በሌሎች ውስጥ የምታበዛባቸው አምስት መንገዶች

1. አባት ሁን

የአባት ልብ ሲኖርህ ካንተ ጋር የሚቆሩኝ ሁሉ የሚቆሩኝህ እንደ ልጆች ነው።

2. አስተማሪ ሁን

ሞለኪውሎች ከትንሽ ስብስብ ወደ ብዙ ስብስብ እንደሚተላለፉበት ሥርዓት (በአስሞሲስ) ሰዎች እንደሚማሩ አታስብ። እንዲያውቁ የምትፈልገውን በእርግጥ ማስተማር አለብህ።

3. ጓደኛ ሁን

በጓደኝነት መደበኛ ባልሆነ መንገድ ብዙ ትምህርቶችን ታስተላልፋለህ።

4. ለአገልግሎት ተግዳሮቶች እንዲጋለጡ አድርግ።

ልምድ የመቶ ዓመት ትምህርት ሊያስተምርህ የማይችለውን ያስተምርሃል።

5. ወደ አገልግሎት ላካቸው።

ሰዎች ካልተላኩ በቀር የማይማሯቸው የተወሰኑ ነገሮች አሉ።

በሃይማኖት ኅብረት አውነተኛ ልጄ ለሚሆን ስቲቶ ከአግዚአብሔር እብ ከመድኃኒታችንም ክጌታ ከኢየሱስ ክርስቶስ ጋር ምሕረት ስላምም ይሁን። ስለዚህ ምክንያት የቀረውን እንድታደራጅ በየከተማውም፣ እኔ እንተን እንዳዘዝሁት ሽማግሌዎችን እንድትሾም በቀርጤስ ተውሁህ፤

ቲቶ 1:4-5

እቸላለሁ የሚል መሪ ሁን

እቸላለሁ የሚል መሪ ሃያ አምስት ዓረፍተ ነገሮች

1. ሁሉም ነገር ይቻላል

ለእግዚአብሔር የሚላነው ነገር የሰምኛ።

ሉቃስ 1:37

2. ጠንክረን እንስራ

3. አንጥክረው፣ ዕድል እንሰጠው

4. ምንም አኖጣም

ኤልሳዕም። የእግዚአብሔርን ቃል ስሙ እግዚአብሔር እንዲህ ይላል፡- ነገ በዚህ ጊዜ በሰማርያ በር እንድ መስፈሪያ መልካም ዱቄት በአንድ ሰቅል፣ ሁላትም መስፈሪያ ጉበሰ በአንድ ሰቅል ይሸመታል አለ። ገንጠላም በእጁ ተደግፎ የነበረ አለቃ ለእግዚአብሔር ሰው መልሶ፡- እነሆ፣ እግዚአብሔር በሰማይ መስኮቶች በያደርግ ይህ ነገር ይሆናል?? አለው። አርሱም፡- እነሆ፣ በዓይኖችህ ታዋቀላህ፣ ከዚያም አትቀምስም አለ። በበሩም መግቢያ አራት ለምጻም ሰዎች ነበሩ እርስ በርሳቸውም። እላከንሞት ድረስ በዚህ ለምን እንቀመጣለን?

2ኛ ነገሥት 7:1-3

5. በብቃት ካደረገው እንገልብጥ

በአምነትና በትዕግሥትም የተሰፋውን ቃል የሚወርሱትን እንድትመሰሉ እንጂ ዳተኞች እንዳትሆኑ፣ ተስፋ እስኪሞላ ድረስ እያንዳንዳችሁ ያን ትጋት እስከ መጨረሻ እንድታሳዩ እንመኛለን።

ዕብራውያን 6:11-12

6. ማንም ባይረዳኝ እንኳን አደርገዋለሁ

7. የተወጡትን የሌሎቹን ያህል ጥሩ ነን

8. አዲስን ነገር ለመማር መቼም አይረፍድም

9. አሁን ለውጥን እናድርግ

10. ለመጀመር መቼም አይረፍድም

- 11. አሁኑኑ እንጀምር
- 12. እስኪያልቅ ድረስ እንሥራ
- 13. እስክናሳካው ድረስ ቤት አንሂድ
- 14. መቼም ተስፋ አልቆርጥም
- 15. ለተቃዋሚ ጊዜ የሰኝም
- 16. እግዚአብሔር ያው ነው በተመሳሳይ መንገድ ይረዳናል

አየሱስ ክርስቶስ ትናንትና ዛሬ እስክ ለዘላለምም ያው ነው።

ዕብራውያን 13:8

- 17. ለምን አይሆንም?
- 18. እተርፋለሁ
- 19. አበራለሁ
- 20. እስከመጨረሻ ወድቄ አልቀርም

ጠላቱ ሆይ፣ ብወድቅ እነሣለሁና፣ በጨለማም ብቀመጥ እግዚአብሔር ብርሃን ይሆንልኛልና በእኔ ላይ ደስ አይበልሽ።

ሚካያስ 7:8

- 21. ጠላቶቼ ያዝናሉ
- 22. የአንተን አስተያየት እፈልጋለሁ

አየሱስም ወደ ፊልጶስ ቱሃርያ አገር በደረሰ ጊዜ ደቀ መዛሙርቱን፣ ሰዎች የሰውን ልጅ ማን እንደ ሆነ ይሉታል? ብሎ ጠየቀ።

ማቴዎስ 16:13

- 23. ጅማራዬ ታናሽ ቢሆንም ፍፃሜዬ ታላቅ ይሆናል
- 24. እንሂድ
- 25. አዲሱን ዕቅድ እንሞክር

እችላለሁ የሚል መሪ ሚስጠሮች

1 እችላለሁ የሚል መሪ ከአናሳው ወገን መሆኑ ግድ አይለውም።

ከእርሱ ጋር የወጡ ሰዎች ግን፡- በኃይል ከእኛ ይበረታሉና በዚህ ሕዝብ ላይ መውጣት አንችልም አሉ።

ዘጉልቆ 13:31

2. እቸላላሁ የሚል መሪ መደረግ ስላለበት ነገር የራሱ የሆነ አስተያየት አለው።

ካሉበም ሕዝቡን በሙሴ ፊት ዝም አለገና። ማሸነፍ እንቸላላንና እንውጣ፤ እንውረሰው አለ።

ዘኅልቆ 13:30

3. እቸላላሁ የሚል መሪ የሚታየው መልካምና አዎንታዊ ነገር ነው።

ለእስራኤልም ልጆች ማኅበር ሁሉ። ዘረን የሰለፈናት ምድር እጅግ መልካም ናት።

ዘኅልቆ 14:7

4. እቸላላሁ የሚል መሪ ወዲያውኑ ወደ ተግባር ይገባል።

ካሉበም ሕዝቡን በሙሴ ፊት ዝም አለገና። ማሸነፍ እንቸላላንና እንውጣ፤ እንውረሰው አለ።

ዘኅልቆ 13:30

5. እቸላላሁ የሚል መሪ እያንዳንዱ ሥራ መሳካት ካለበት ወዲያውኑ መጀመር እንደሚችልና መጀመር እንዳለበት ያውቃል።

ካሉበም ሕዝቡን በሙሴ ፊት ዝም አለገና። ማሸነፍ እንቸላላንና እንውጣ፤ እንውረሰው አለ።

ዘኅልቆ 13:30

በአብዛኛው ጊዜ ራዕዮች ሲዘገዩ እንደሚሞቱ ያውቃል።

6. እቸላላሁ የሚል መሪ ሰአባቱ ታማኝ ነው።

ኢያሱ ለሙሴ ታማኝ ነበር።

ምድርን ከሰለሉት ጋር የነበሩት የገዌ ልጅ ኢያሱና የዮፎጊ ልጅ ካሌብ ልብሳቸውን ቀደዱ

ዘኅልቆ 14:6

7. እቸላላሁ የሚል መሪ አሱታዊ አስተሳሰብ ያላቸው ሰዎች ተፅዕኖ እንዲያደርጉበት አይፈቅድም። ይልቁኑ እርሱ ተፅዕኖ ያደርግባቸዋል።

ምድርን ከሰለሉት ጋር የነበሩት የገዌ ልጅ ኢያሱና የዮፎጊ ልጅ ካሌብ ልብሳቸውን ቀደዱ

ዘኅልቆ 14:6

8. እችላለሁ የሚል መሪ በእግዚአብሔር እምነት አለው።

እግዚአብሔርስ ከወደደን ወተትና ማር ወደምታፈሰሰው ወደዚች ምድር ያገናል እርሱንም ይሰጠናል።

ዘኁልቀ 14:8

9. እችላለሁ የሚል መሪ ለመዋጋት ዝግጁ ነው።

10. እችላለሁ የሚል መሪ ለመሞት ዝግጁ ነው።

11. እችላለሁ የሚል መሪ አደጋን ለመጋፈጥ ዝግጁ ነው።

12. እችላለሁ የሚል መሪ ራሱን እንደ አንበጣ አያይም።

በዚያም ከኔፈሊም ወገን የሆኑትን ኔፈሊም፣ የዔናቅን ልጆች፣ እየን እኛም በዓይናችን ግምት እንደ እንበጣዎቻችን ነበርን፣ ደግሞም እኛ በዓይናቸው ዘንድ እንዲሁ ነበርን አሉ።

ዘኁልቀ 13:33

13. እችላለሁ የሚል መሪ ጊላ ቀርና መሸሻል በሚያሳይ ሕብረተሰብ ዘንድ ተወዳጅ አይደለም።

ማኅበሩ ሁሉ ግን በድንጋይ ይወግሩላቸው ዘንድ ተማከሩ። የእግዚአብሔርም ኩብር ለእስራኤል ልጆች ሁሉ በመገናኛው ድንኳን ተገለጠ።

ዘኁልቀ 14:10

14. እችላለሁ የሚል መሪ በጠላቱ ፍርሃት አያድርበትም።

ነገር ግን በእግዚአብሔር ላይ አታምፁ እንደ እንጀራ ይሆኑልናልና የምድሪቱን ሰዎች አትፍሩ ጥላቸው ከላያቸው ተገፍሮአል፣ እግዚአብሔርም ከእኛ ጋር ነው እትፍሩላቸው ብለው ተናገሩላቸው።

ዘኁልቀ 14:9

15. እችላለሁ የሚል መሪ የደፋርነት መንፈስ አለበት።

16. እችላለሁ የሚል መሪ ወደ ልማት የሚመራ የጀብዱና የግኝት መንፈስ አለበት።

17. እችላለሁ የሚል መሪ በቆይታ ውስጥ እውነተኛነቱ ይረጋገጣል።

ማኅበሩ ሁሉ ግን በድንጋይ ይወግሩላቸው ዘንድ ተማከሩ። የእግዚአብሔርም ኩብር ለእስራኤል ልጆች ሁሉ በመገናኛው ድንኳን ተገለጠ።

ዘኁልቀ 14:10

የብቸኝነትን እውነታ ተቀበል

በፊተኛው መግቢያ እንደ ሰንኳ አልደረሰልኝም፤ ሁሉም ተዉኝ እንጂ፤ ይህንም እይቀጥጠርባቸው፤

2ኛ ጢሞቴዎስ 4:16

መሪነት በባሕርይው ብቸኛ ሰው ያደርግሃል። መሪ መሆን ማለት ከብዙኃኑ ወደፊት መቅደም ማለት ነው። መሪዎች ብቸኛ ሰዎች ናቸው። ብዙ ውሳኔዎች ለእነርሱ ይቸግሩ። አንዳንድ ነገሮችን በሚመለከት የሚረዳቸው ማንም የለም።

ብቸኝነት የሁሉም መሪዎች መንገድ ነው። ብዙውን ጊዜ ችግሮቻቸውን የሚያጋሩት ማንም የላቸውም። ፍርሃቶቻቸውን በግልጥ መናገር አይችሉም። ብዙ ተከታዮች መሪዎቻቸው ፍርሃት የለሽ አንደሆኑ ቢለማቸውም ማንኛውም ሀቀኛ መሪ አእምሮውን በየዕለቱ ስለሚያጠቁ እውነተኛ ስጋቶች ይነግርሃል።

ብዙ ተከታዮች መሪዎቻቸው ለበለጸገው የሚኖሩ ይመስላቸዋል። ነገር ግን መሪው በድንገት ሊሞት እንደሚችል አብወትሮ ይሰጋል። ስለ ትዳር ችግሮቹ መሪ ለማን ማውራት ይችላል? መጋቢውም ራሱ ችግሮች እንዳሉት ማን ይረዳል? ማንም! ይህ ነው መሪዎችን ብቸኛ የሚያደርጋቸው። መሪዎች ከሌሎች መሪዎች ጋር ሕብረት ማድረግ አለባቸው። ለመሪዎች ያሏቸው መሪዎች ብቻ ናቸው።

መሪ አዲስ ራእይ ይዞ ሲመጣ በአብዛኛው የድሮ ጓደኞቹ ይሸሻሉ። ስለዚህም መሪው በድጋሚ ለብቻው ይቀራል። ጌታ በእስያ ላሉት ቤተ ክርስቲያናት መልዕክት ሲልክ መልዕክቱ የተላከው ለቤተ ክርስቲያኒቱ መሪዎች ነበር። መሪዎች እግዚአብሔር ሲናገራቸው የሚለሙት በአብዛኛው ብቻቸውን ሆነው ነው። መጽሐፍ ቅዱስ እንዴት ሙሴ ወደ ተራራ ወጥቶ በዚያ ለአርባ ቀንና አርባ ሌሊት እግዚአብሔርን እንደጠበቀ ይነግረናል።

“ኮንስክራሽን” (መቀደስ) የሚለው ቃል “መለየት” (ተነጥሎ መቀመጥ) የሚል ትርጉም አለው። እንደ መሪ ተቀድሰህ ከሆነ በብዙ መንገድ ተለይተሃል ማለት ነው። ያ የመሪ ኃላፊነት ነው። ለዚህ ነው

መሪዎች በአብዛኛው ከተከታዮች ይልቅ የሚከፈላቸው። መሪነት ለሚያስከትለውን ወጪ ለማካካስ የሚደረግ ጥረት ነው።

ብቸኝነትን የተለማመዱ ስምንት መሪዎች

1. ሁሉም ተኝቶ ሳለ ኢየሱስ ብቻውን በጌተስማኒ የመናፈሻ ሥፍራ ጸልዮአል።

ጥቂትም ወደ ፊት አልፍ ብሎ በፊቱ ወደቀና ሲጸልይ። እባቴ፣ በቻልበ፣ ይህች ጸዋ ከእኔ ትሰፍ፤ ነገር ግን እንተ እንደምትወድ ይሁን እንጂ እኔ እንደምወድ አይሁን አለ። ...ደግሞም መጥቶ ዓይኖቻቸው በእንቅልፍ ከብደው ነበርና ተኝተው አገኛቸው። ደግሞም ትቶአቸው ሄደ፣ ሦስተኛም ያንኑ ቃል ደግሞ ጸለዩ።

ማቴዎስ 26:39፣43፣44

ሁሉም ሸሽተው ሲሮጡ እርሱ ብቻውን ወደ መስቀል ሄዷል።

ነገር ግን ይህ ሁሉ የሆነ የነቢያት መጻሕፍት ይፈጸሙ ዘንድ ነው አለ። በዚያን ጊዜ ደቀ መዛሙርቱ ሁሉ ትተውት ሸሹ።

ማቴዎስ 26:56

2. ኤልያስ በቀራ ሲመገብ በምድረበዳ ብቻውን ነበር።

የእግዚአብሔርን ጥሪ የሰማው በዚያ ነው።

እርሱም እንድ ቀን የሚያህል መንገድ በምድረ በዳ ሄደ መጥተም ከከትከታ ዛፍ በታች ተቀመጠና። ይበቃኛል አሁንም፣ እቤቱ፣ እኔ ከአባቶቼ አልበልጥምና ነፍሴን ውሰድ ብሎ እንዲሞት ለመነ። በከትከታውም ዛፍ በታች ተጋደመ እንቅልፍም እንቀላፋ እነሆም፣ መልእክ ዳሰሰውና። ተነሥተህ ብላ አለው።

1ኛ ነገሥት 19:4፣5

3. መጥምቁ ዮሐንስ በምድረበዳ የብቸኝነትን ሕይወት ኖሯል።

በምድረበዳ የሚጮህ ድምፅ ተብሎ ተገልጿል።

በነቢዩ በኢሳይያስ ቃል መጽሐፍ። የጌታን መንገድ አዘጋጁ ጥርጊያውንም እቅኑ እያሰ በምድረ በዳ የሚጮሽ ሰው ድምፅ፤...

ሉቃስ 3:4

በምድረ በዳ ያለ ብቸኛ ድምፅ ብትመስልም አትዘን። የመሪነት ጥሪ አንዱ አካል ነው።

4. ዳዊት ከንጉስ ሳዖል ሲሸሽ ብዙ የብቸኝነት ዓመታትን አሳልፏል።

የውጭ ሰዎች እንኳን ብቸኝነቱን አስተውለዋል።

ዳዊትም ወደ ካህኑ ወደ አቢሜሌክ ወደ ኖብ መጣ አቢሜሌክም እየተንቀጠቀጠ ዳዊትን ሊገናኘው መጣና። ስለ ምን እንተ ብቻህን ነህ? ከአንተስ ጋር ስለ ምን ማንም የለም? አለው።

1ኛ ሳሙኤል 21።

5. የናስ ከመርከቧ የተጣለው ብቸኛው ሰው ነበር።

ብቻውን በአሳው ሆድ ውስጥ ገባ። ከዚያ ጨለማ ጉድጓድ ሆኖ ፀለየ፤ እግዚአብሔርም ሰማው።

እግዚአብሔርም የናስን የሚውጥ ታላቅ ዓሣ አሰናዳ የናስም ሦስት ቀንና ሦስት ሌሊት በዓሣው ሆድ ውስጥ ነበረ።

የናስ 2።

6. ኖሳ ወደ መርከቡ የገባው ብቸኛው ሰው ነበር።

ዓለም በሙሉ በከፋት የተሞላች ነበረች። ሌላ አንድ የሰው ልጅ ቤተሰብ እንኳን ከእርሱ ጋር አልሄደም።

እግዚአብሔርም ኖሳን አለው፡- አንተ ቤተሰቦችህን ሁሉ ይዘህ ወደ መርከብ ግባ በዚህ ትውልድ በፊቱ ጻድቅ ሆነህ እይቼሃለሁና።

ዘፍጥረት 7።

7. አብርሃም ከቤተሰቡ ወጥቶ ነበር።

እግዚአብሔር ከአገሩና ከሚያውቀው ቤተሰቡ አርቆ ለብቸኝነት ሕይወት ለየው።

እግዚአብሔርም አብራምን አለው፡- ከአገርህ ከዘመዶችህም ከአባትህም ቤት ተለይተህ እኔ ወደማሳይህ ምድር ወጣ።

ዘፍጥረት 12።

8. ሙሴ በሚቃጠል ቁጥቋጦ ውስጥ ጌታን ሲገናኝ ብቻውን ነበር።

ወደ ተራራውም ሲወጣ እንዲሁ ብቻውን ነበር።

ሙሴም ብቻውን ወደ እግዚአብሔር ይቅረብ፤ አነርሱ ግን እይቅረቡ ሕዝቡም ከእርሱ ጋር አይውጡ አለው።

ዘጸአት 24፡2

የረዱህን አትርጎሞች

እምላክህ ለግዚአብሔር ይፈትንህ ዘንድ፣ በልብህም ያሰውን ትእዛዙን ትጠብቅ ወይም አትጠብቅ እንደሆነ ያውቅ ዘንድ፣ ሊያስጨንቅህ በእነዚህ በአርባ ዓመታት በምድረ በዳ የመሪህን መንገድ ሁሉ አስብ።

ዘዳግም 8:2

2 ታ እስራኤላውያንን ከግብፅ ካስወጣቸው በኋላ ያደረገላቸውን ሁሉ ስለመርገት እስጠነቀቃቸው።

በፍጥረታዊው ዓለም የማን ዘር እንደሆነክ ማስታወስ ጠቃሚ ነው። አባትህንና እናትህን ማስታወስ ጠቃሚ ነው። ያደርጉልህን አቅራቦት አስታውሱ። ወደ ትምህርት ቤት እንድትሄድ የረዱህንና በላህን ላይ ምግብ ለብዙ ዓመታት ያስቀመጠው ማን እንደሆነ ማወቅ አለብህ። የሚያላገዝነው ጊዜ ባለፈ ቁጥር ብዙ ሰዎች ከየት እንደመጡ ይረሳሉ። ያሏቸው በረከቶች እንዴት እንደኖሯቸውም ይረሳሉ። ሌሎች ደግሞ ሰዎች እነርሱ ራስ-ፈጠር እና ከሌላ ቦታ ምንም ዓይነት ግብዓት ያላገኙ እንደሆኑ እንዲያስቡ ይፈልጋሉ።

ትበላማለህ፣ ትጠግብማለህ፣ ስለሰጠህም ስለመልካሚቱ ምድር እምላክህን ለግዚአብሔርን ትባርካለህ። ዛሬ እኔ እንተን የማዝዘውን ትእዛዙንና ፍርዱን ሥርዓቱንም ባለመጠበቅ እምላክህን ለግዚአብሔርን እንዳትረላ ተጠንቅቅከላህና ከጠገብህ በኋላ፣ መልካምም ቤት ሠርተህ ከተቀመጥህበት በኋላ፣ የላምና የበግ መንጋ ከበዛልህ በኋላ፣ ብርህና ወርቅህም ያለህም ሁሉ ከበዛልህ በኋላ፣ ልብህ እንዳይጓደድከግብፅም ምድር ከባርነት ቤት ያወጣህን።

ዘዳግም 8:10-14

ጥሩ መሪ ማን እንዳንሳሳው፣ እንዳበረታታውና ተፅዕኖ እንዳሳደረበት የሚያስታውስ ሰው ነው። ጥሩ መሪ አስተማሪዎቹን የሚያስታውስ ነው። የሕክምና ባለሙያዎች የሚገቡት መሐላ የሚያስተምራቸው የመጀመሪያ ትምህርቶች መካከል አንዱ የሚናገረው ሐኪሞች አስተማሪዎቻቸውን እንዲያስታውሱ ነው። መታሰቢያ በእያንዳንዱ የሕይወት ክፍል አስፈላጊ ነው። ጥሩ መሪ ምንም ባልሆነበት ወቅት በእርሱ ያመነበትን ሰው ያስታውሳል። ጥሩ መሪ በገንዘብ የረዳውንና የማካረውን ያስታውሳል።

መሪዎች ሲረሱ በአብዛኛው ዓመፀኛ ይሆናሉ። ደካማ የማስታወስ ችሎታ ያላቸው መጋቢዎች እግዚአብሔር ስላደረገው ነገር ምስክርነት መስጠት ስለማይችሉ በአብዛኛው በሚገባ አይሰብኩም። የእኔ ስብከት እግዚአብሔር በእነርሱ ውስጥ ባሳላገኝ ምስክርነቶች የተሞላ ነው። ደካማ የማስታወስ ችሎታ ያለው መጋቢ እውነተኛ ርህራሄ ይጉድለዋል። ከየት እንደመጣ ማስታወስ አይችልም። እርሱ ከጥቂት ዓመታት በፊት በነበረበት ሁኔታ ውስጥ ያለን ሰው ሲመለከት ከዚያ ለውጋር ሊቆራኝ አይችልም። ይህ አለመታደል ነው! መጽሐፍ ቅዱስ አንድ ቀን ሌሎችን መርዳት እንድንችል እግዚአብሔር በሁኔታዎች ውስጥ እንደሚያሳልፈን ያስተምረናል።

ዳሩ ግን መከራ ብንቀበል፣ ስለ መጽናናታችሁና ስለ መዳኛችሁ ነው፤ ብንጸናናም፣ እኛ ደግሞ የምንሳቀደበት በዚያ ሥቃይ በመጽናት ስለሚደረግ ስለ መጽናናታችሁ ነው።

2ኛ ቆሮንቶስ 1:6

ጳውሎስ እጅግ ግልፅ በሆነ ሁኔታ የነበሩት ልምምዶች ለሌሎች ጥቅም እንደሆነ ተናግሯል። ማስታወስ የማይችል መሪ አንዱ አደገኛ ገፅታው በአንድ ወቅት የረዱትን ሰዎች ሊያንገጥጥ መቻሉ ነው። ከበታቹ ያሉትንም ሊንቅ ይችላል።

እነዚህ ሁሉ ባሕሪያት አደገኛ ውጤቶችን ያስከትላሉ። ለዚህ ነው ጥሩ መሪ ጥሩ የማስታወስ ችሎታ ሊኖረው እንደሚገባ እያስተማርኩ ያለሁት። በአገልግሎት ውስጥ ያሳለፍኳቸውን አስቸጋሪ ጊዜያት ለማስታወስ እሞክራለሁ። በአገልግሎት ውስጥ የሰራጊቸውን ስህተቶች ለማስታወስ እሞክራለሁ። ከእኔ በኋላ ለሚከተሉት ብዙ ርህራሄ እንዲኖረኝ ያደርገኛል። አዲስ ቤተ ክርስቲያን መጀመሪያ የተፈዘብኝንና የተወቀስኩባቸውን ቀናት አስታውሳለሁ። አዳዲስ እየወጡና እየመጡ ላሉ መጋቢዎች በጣም የምራራው ለዚህ ነው።

ራእይህን ወደ እውነታ ለውጥ

ምን ምን ሕልሞች አሉህ? መሪ ከሆንክ እነዚያን እውነታ ማድረግ ትችላለህ። ሁሉም ያልማል። መሪ ሲያልም ግን እውነታ ይሆናል። እኔ የብዙ ነፍሳት መዳን ህልም አለኝ። የብዙ አብያተ ክርቲያናት መመሥረት ህልም አለኝ። እገልግሎቱን የመፈጸም ህልም አለኝ። እነዚህ ህልሞች ሲፈፀሙ ማየት እንደምችል አምናለሁ።

ሕልሞችህን በሚመለከት ምን እያደረግህ ነው? በውስጥህ መሪ ካለ ተነስና ሕልሞችህ እውን እንዲሆኑ የሚገባውን ዋጋ ክፈል። ራእዮችህንና ህልሞችህን እውን የማድረጊያ ቁልፍ ምንድን ነው? የተሰጠህና ታላላቅ መሥዋዕትነቶችን ለመክፈል የተዘጋጀህ መሆን አለብህ።

ቀድመህ ሂድ ሰዎችም ወደ ምትሄድበት ይከተሉሃል

በዚያን ጊዜ ኢየሱስ ለደቀ መዛሙርቱ እንዲህ አለ፡- እኔን መከተል የሚወድ ቢኖር፣ ራሱን ይካድ መስቀሉንም ተሸክሞ ይከተላኝ።

ማቴዎስ 16:24

ወዴትም ብትሄድ ሰዎች አንተን ተከትለው ወደዚያ ለመሄድ ዝግጁ ይሆናሉ። በ1990 የሕክምና ሙያዬን ትቼ የአገልግሎትን መንገድ ተከትልኩ። ዛሬ በተመሳሳይ መንገድ እኔን የተከተሉ ብዙ ሐኪሞች አሉ። በአገልግሎት መበልፀግ አለመበልጸጋቸው ዋናው ጉዳይ አልነበረም። መስቀሎቻቸውን ተሸክመው ወደሚመራቸው ለመሄድ ምሪትን ተቀብለው ነበር። ሌሎች ሐኪሞችና ባለሙያዎች በዚህ መንገድ የተከተሉኝ ለምንድነው? ምክንያቱም እኔ ቀድሜ ገብቼ እነርሱን እንዲከተሉኝ ስለጠራኳቸው ነው!

ሰዎችን ወደ የትኛውም ሥፍራ የመምራት ዋናው ቁልፍ አንተ ራስህ በመንገዱ መራመድ ነው። ኢየሱስ እርሱ እራሱ ያላደረገውን ነገር እንዲያደርጉ ለደቀ መዛሙርቱ ተናግሮ አያውቅም።

እንዲት ወጣት ሴት አንድን ወጣት ወንድ በቀሪው ዘመኗ ሁሉ ለመክተል ስትወስን በእርግጥ የትም ቢሆን እየተከተለችው ነው። የጋብቻ ቃል ኪዳንህን ታስታውሳለህ? “በክፉም በደጉም፣ በሀብት ቢሆን በድህነት” ጋብቻ አንድን ሰው የትም ሥፍራ እንዲከተልህ ማሳመን ነው። ጋብቻን ለየት የሚያደርገው ሁለታችሁም እኩል አብራችሁ መግባታችሁ ነው።

ዛሬ አንተን እራስህን በእርግጥ መሪ መሆንህን ልጠይቅህ እፈልጋለሁ። ሰዎች ወደ ስኬት ቢሆን ወደ መከራ አንተን ለመከተል ዝግጁ ናቸው? ተከታዮችህ አንዳንድ ነገሮችን ለምን እንደማያደርጉ ገርሞህ ያውቃል? ምናልባት አንተ አርአያ አልሆንክም ይሆናል። ማንም ባልተገዘበት ለመሄድ ይፈራሉ። ለራሳቸው እንዲህ ያስባሉ “አንተ የማትሄድ ከሆነ እኔ ለምን እሄዳለሁ?”

ኢየሱስ ደቀ መዛሙርቱን እስከ መስቀል ማስከተል እስኪችል ድረስ (የቻለ) ጥሩ መሪ ነበር። “መስቀላችሁን ተሸክማችሁ ተከተሉኝ” ብሎ እንኳን ነግሯቸዋል። በሌላ ቋንቋ “ወደ አስክራን ቤት ሄደን በዚያ አብረን እንጋደም” ማለት ነው። እርሱ ራሱ መስቀሉን ስለተሸከመ ይህን የማለት ሥልጣን ነበረው ። አንተ ቀድመህ በመሄድ ሰዎች ወደ ማንኛውም ሥፍራ እንዲሄዱ አሳምናቸው።

ሰዎች እንዲሁ መሄድ ወደሚያስፈልግበት ቦታ ሁሉ እንዲከተሉህ የማሳመንን ጥበብ አዳብር።

ጴጥሮስ፡- ከአንተ ጋር መጥጥ እንኳ የሚያስፈልገኝ ቢሆን፣ ከቶ አልከድህም አለው። ደቀ መዛሙርቱ ሁሉ ደግሞ እንደዚሁ አሉ።

ማቴዎስ 26:35

ኢየሱስ ጥሩ መሪ ነበር። እስከሞት ድረስ እንኳ ሊከተሉት ወደሚችሉበት ደረጃ ደቀ መዛሙርቱን ማድረስ ችሎ ነበር።

ተከታዮችህ እንዲወዱህ አድርግ በአንተ ቅር እንደማይሰኙ እርግጠኛ ሁን

ጥሩ መሪ ፈቃደኛ በሆነ ሠራተኞች የተከበበ ነው። ጥሩ መሪ ፍላጎቱን ለማሟላት ደስተኞች በሆኑ ሰዎች የተከበበ ነው። መሪ ከሆንክ የተከታዮችህን ዓይን በጥልቀት ተመልከት። እነዚያ ዓይኖች በጉጉት የሚያንፀባርቁ ናቸው ወይስ ቅሬታንና መራርነትን ይፈነጥቃሉ? ንጉሥ ዳዊት በብዙ ኃያላን ሰዎች የተከበበ ነበር። እብዛኞቹ እርሱ ቢጠይቃቸው ሕይወታቸውን ለእርሱ ይሰጧት ነበር።

በቤትሙዳካ ባለ በአቤልም ሙጥተው ከበቡት፣ በከተማይቱም ላይ አላከ ቅጥርዎ ድረስ የእፈርን ድልድል ደለደሉ ቅጥሩንም ያፈርሱ ዘንድ ከኢየሱስ ጋር የነበሩ ሕዝብ ሁሉ ይደባደቡ ነበር። ከከተማይቱም አንዲት ብልሃተኛ ሴት። ስሙ፣ ስሙ ኢየሱስንም። እነግርህ ዘንድ ወደዚህ ቅረብ በሉት ስትል ጮኸች።

2ኛ ሳሙኤል 20:15-16

የዳዊት ኃያላንን እርሱ ውኃ መጠጣት ይችል ዘንድ ነፍሳቸውን ለመስጠት እጅግ የተዘጋጁ ያደረጋቸው ምንድነው? ልትመራ የምትፈልጋቸውን ሰዎች ዓይን በጥልቀት ተመልከት። ይወዱሃል? ካንተ ጋር ለመሆንና አንተን ለመከተል የአውነት ደስተኞች ናቸው? የሚከተሉህ ሰዎች በእውነት አንተን ለመታዘዝና ከአንተ ጋር ለብረው ለመፍሰስ ፍቃደኞች እንዲሆኑ ለማድረግ ምን ማድረግ ትችላለህ? የሰው ልጆች ሁሉ ተፈላጊነት፣ ተወዳጅነትና መከበር እንዲሰማቸው የማይነገር ፍላጎት አላቸው።

ተከታዮችህ እንዲወዱህና ቅር እንዳይሰኙብህ እንዴት ማድረግ እንደሚችል

1. ሰዎች በአጠቃላይ በአንተ እንደሚከበሩ እንዲሰማቸው አድርግ

ለራስ ሞጋ መስጠትና ትክክለኛ አክብሮት ለሜት አንዴ ካለ ተከታዮችህን እንዲወዱህ በማድረግ ረጅም መንገድ ተገብህል። ሰዎች በተፈጥሮ የሚያከብራቸውን ይወዳሉ።

2. የሚከተሉህን ሰዎች የላቁ፣ የታወቁ፣ ዝነኛ እና አስደናቂ ሰዎች ወደ መሆን ለውጣቸው።

ኢየሱስ ተከታዮቹን እኛ የምናውቃቸውን ሐዋርያት ወደ መሆን ለውጣቸው። በመንግሥተ ሰማይ ታላቅ መኖሪያንና ሌሎች ብዙ ነገሮችን ቃል ገብተላቸዋል። ኢየሱስ ተከታዮቹን እንዲህ ነበር የሚይዛቸው። ለእርሱ መሞታቸው አይገርምም።

እውነተኛ መሪ የሚመራቸው ሰዎች ታላቅ እንዲሆኑ ይፈልጋል። የምትመራቸው ሰዎች አንተን በመከተል በዚህ ሕይወት ታላቅ እንደሚሆኑ ሲሰማቸው የቅርብ ሰመሆን እጅግ ፈቃደኞች ይሆናሉ። ራስህን ይህንን ጥያቄ ጠይቅ፡- የሚከተሉህ ሰዎች ወደፊት ዋጋ ያላቸው ይሆናሉ? ታላቅ ይሆናሉ? አንተ በፈጠርከው ሥርዓት ውስጥ ስኬታማ መሆን ይችላሉ። እንተ በምትመራው አገልግሎት ውስጥ ኃያላን ሰዎች መሆን ይችላሉ? በአገልግሎት የተወሰነ የታላቅነት ደረጃ የሚኖርህ አንተ ብቻ ነህ የምትሆነው?

3. ለተከታዮችህ መስዋዕትነት ክፈል

እውነተኛ መሪ ፈቃደኛ ተከታዮች አሉት። ከዛሬ ጀምረህ በዙሪያህ ያሉትን ሰዎች ስለ ሥራቸውና ካንተ ጋር ስለ መጣመራቸው ትልቅ ተነሳሽነት ያላቸው እንዲሆኑ ለማድረግ ወስን። ይህንን ሰማድረግ እነርሱን ለማስደለት መስዋዕትነት ማድረግ ይኖርብሃል። የወደፊት ቀጣይነትና ተስፋ መስጠት አሉብህ። ጉባዔው እንደ መጋቢ ለእነርሱ የቤተ ክርስቲያን ሕንፃ ሲገነባላቸው ሲያዩ ለቤተ ክርስቲያኑ እጅግ በጣም የተነሳሱ ይሆናሉ። መጋቢው ለራሱ ጥሩ ነገሮችን ሲሰበሰብ የሚያዩ ከሆነ ግን ከእርሱ ጋር አብሮ ለመፍሰስ ያላቸው ዝግጁነት በብዙ በአደጋ ላይ ይወድቃል። ጥሩ ደግሞ ክፈል፤ እንዲሁም ላንተ የሚሰሩ ሰዎች ሁሉ ቤት፣ መኪኖችና በቂ ገንዘብ እንዳላቸው አረጋግጥ።

ቅሬታን ተጠንቀቅ ደግሞም ወሳኝ በሆነ ሁኔታ ምላሽ ስጠው

ቅሬታ ተከታዮችህን ይበታትናል። በምርጫ የሚሸነፍ ማንም የሚሸነፈው ሰዎች ከእንግዲህ በእመራሩ ደስ ስለማይሰኙ ነው። “ደስ መሰኘት” ማለት በአንድ ነገር “መርካት፣ መፈጸም፣ መባበልና መደሰት” ማለት ነው። እንዲሁም ባለህ ነገር “በደስታ ስሜት መነካት፣ መኮርኮር፣ እንዲፈዙ መደረግ፣ መማረክ፣ መደመም እና መመሰጥ” ማለት ነው። የተከታዮችህን የደስታ ደረጃ ሁልጊዜ ተቆጣጠር። ከእኔ ጋር በአገልግሎቱ ውስጥ ባላቸው ሥራ ከተነኩ፣ ከተማረኩ፣ ከተደመሙና ከተመሰጡ ሰዎች ጋር መስራት እፈልጋለሁ።

ቅሬታ ምላሽ ሊሰጠው የሚገባ ከፋ መንፈስ ነው። ከአንተ ጋር በመሆናቸው ያልተነኩ፣ ያልረኩ እና ደስ ያልተሰኙ ሰዎችን መምራት አትችልም። የትኛውም ሁኔታ ፍጹም አይደለም። ቅሬታ የልብ ውጤት እንጂ የሁኔታ ውጤት አይደለም። ብዙ የሌላቸው ነገር ግን ደስተኛ የሆኑ ሰዎችን አውቃለሁ።

የቅሬታ ብቸኛውና ዋና መገሰጫ

የቅሬታ ብቸኛውና ዋናው መገሰጫ ማውዳደር ነው።

ራሳቸውን ከሚያመሰግኑ ከአንዳንዶች ጋር ራሳችንን ልንቆጥር ወይም ራሳችንን ልናስተያይ አንደፍርምና፤ ነገር ግን አነርሱ ራሳቸውን ከራሳቸው ጋር ሲያመዘክኑ ራሳቸውንም ከራሳቸው ጋር ሲያስተያዩ፣ አያስተውሉም።

2ኛ ቆሮንቶስ 10፡12

ሰዎች ሌሎች ባሏቸው ነገሮች ላይ ባተኮሩ ቁጥር ቅር ይሰኛሉ። ከዚህ በታች ባለው ታሪክ ላይ ጌታው ለሠራተኞቹ ጥሩ ክፍያን ቃል ገብቶላቸው ነበር። በመጀመሪያ ጥሩ እንደሆነ ስላሰቡ ስለ ደመወዛቸው ቅሬታ አላቀረቡም። በቀኑ መጨረሻ ግን አዳዲስ ሠራተኞች ተቀጥረው ተመሳሳይ ክፍያ ተሰጣቸው።

መንግሥተ ሰማያት ለወይኑ አትክልት ሠራተኞችን ሊቀጥር ማልዶ የወጣ ባለቤት ሰውን ትመሰላለችና። ሠራተኞችንም በቀን አንድ ዲናር ተሰማምቶ ወደ ወይኑ አትክልት ሰደዳቸው። በሦስት ሰዓትም ወጥቶ ሥራ የፈቀ ሌሎችን በአደባባይ ቆመው

አየ፣ አነዚያንም። አናንተ ደግሞ ወደ ወይኔ አትከልት ሂዱ የሚገባውንም አለጣችኋለሁ አላቸው። እነርሱም ሂዱ። ደግሞም በሰድስትና በዘጠኝ ሰዓት ወጥቶ አንዲሁ አደረገ። በአሥራ አንደኛውም ሰዓት ወጥቶ ሌሎችን ቆመው አገኘና። ሥራ ፈትታችሁ ቀኑን ሁሉ በዚህ ስለ ምን ትቆማላችሁ? አላቸው። የሚቀጥረን ስለ አጣን ነው አሉት። እርሱም፡- አናንተ ደግሞ ወደ ወይኔ አትከልት ሂዱ የሚገባውንም ትቀበላላችሁ አላቸው። በመሸም ጊዜ የወይኔ አትከልት ጌታ አዛዥን። ሠራተኞችን ጥራና ከኋለኞች ጀምረህ አስከ ፊተኞች ድረስ ደመወዝ ሰጣቸው አለው። በአሥራ አንደኛው ሰዓትም የገቡ መጥተው እያንዳንዳቸው አንድ ዲናር ተቀበሉ። ፊተኞችም በመጡ ጊዜ አብዝተው የሚቀበሉ መስሎአቸው ነበር፤ እነርሱም ደግሞ እያንዳንዳቸው አንድ ዲናር ተቀበሉ። ተቀበለውም፡- አነዚህ ኋለኞች አንድ ሰዓት ሠሩ፣ የቀኑንም ድካምና ትኩረት ከተሸከምን ከአኛ ጋር አስተካክልሃቸው ብለው በባለቤቱ ላይ አንጉራጉሩ። እርሱ ግን መልሶ ከእነርሱ ለአንዱ አንዲህ አለው፡- ወዳጄ ሆይ፣ አልበደልሁህም በአንድ ዲናር አልተሰማማኝኝም? ድርሻህን ውሰድና ሂድ፤ እኔ ለዚህ ለኋለኛው አንደ አንተ ልሰጠው አወዳለሁ፤ በገንዘቤ የወደድሁትን አደርግ ዘንድ መብት የለኝም? ወይስ እኔ መልካም ስለ ሆንሁ ዓይገህ ምቀኛ ናትን?

ማቴዎስ 20:1-15

ድንገት ቅሬታ አስቀያሚ ጭንቅላቱን ብቅ አደረገ። የመጀመሪያዎቹ የሠራተኞች ቡድን ከእንግዲህ በክፍያቸው ደስተኞች አልነበሩም። ብዙ ሰዎች ጉረቤትን በመመልከት ሌላ ሰው ያለውን እስከሚያዩ ድረስ ባላቸው ነገር ደስተኞ ናቸው። እግዚአብሔር በሰጠኝ ደስተኛ ነኝ። ቤኒ ሂን፣ አራል ሮበርትስ ወይም ቲዲ ጄክስ ያላቸው ላይኖረኝ ይችላል፤ ነገር ግን እግዚአብሔር በሰጠኝ ደስተኛ ነኝ። ራሴን ከእነዚህ የተወሰኑ ሰዎች ጋር ማነፃፀር ብጀምር ብቁ እንዳልሆንኩ ማሰብ ልጀምር እችላለሁ። ራስህን ከሌላ ሰው ጋር ማወዳደር ከጀመርክ በቅሬታ ትበላሻለህ። ተማራሪ ተጠራጣሪና ውለታ ቢስ ሰው ትሆናለህ።

ጠቢብ መሪ በመሆን ይህንን ቁስል ገና ክመታየቱ ለየው። ተከታዮችህ እኩል አይደሉምና ሁሉንም በተመሳሳይ ሁኔታ መሸለም አይቻልም። ተከታዮችህ ማጉረምረምና እና ቅር መሰኘት እንደጀመሩ እንደ ሙሴ ተልዕኮህን በመሳት ለውድቀት ልትዳረግ ትችላለህ።

ቅሬታን የማስተናገጃ ሶስት መንገዶች

1. ጥሩ ደሞዝና ክፍያ በመስጠት ሰዎች ጥሩ ነገር እያገኙ መሆኑን ልባ ሙሉ ሁን።

በአጠቃላይ ሰዎች በቂ ዋጋ እየተቀበሉ ካልሆነ ቅር ለመሰኘት ትክክለኛ ምክንያት አላቸው። እንዳለህበት ሁኔታ ልክ ለሰዎች ጥሩ ዋጋ ስጥ። የሚከተሉህ ስለ ወደፊቱ ብቻ ተስፈኞች ሳይሆኑ አሁን

የረከ መሆን አለባቸው። የድርጅት ሥራ አስኪያጅ ከሆንን ሠራተኞችህ አሁን ላይ ደስተኛ መሆናቸውን ራስህን ጠይቅ። ለወደፊቱ ያበቡ ተስፋዎች መኖራቸው መልካም ነው፤ ግን አሁንስ? ኢየሱስ ለወደፊቱ ብቻ በረከቶችን ቃል አልገባም፤ ለአሁን ደስታንና እርካታን አቅርቦ ነበር!

ጴጥሮስም፡- እነሆ፣ እኛ ሁሉን ትተን ተከተልንህ ይለው ጀመር። ኢየሱስም መልሶ እንዲህ አለ፡- አውነት አላችኋለሁ፣ ስለ እኔና ስለ ወንጌል ቤትን ወይም ወንድሞችን ወይም እናቶችን ወይም አባትን ወይም እናትን ወይም ሚስትን ወይም ልጆችን ወይም እርሻን የተወሰዱን በዚህ ዘመን ከሰደት ጋር ቤቶችን ወንድሞችንና እናቶችንም ልጆችንም እርሻንም መቶ አጥፍ፣ በሚመጣውም ዓለም የዘላለም ሕይወት የማይቀበል ማንም የለም።

ማርቆስ 10:28-30

ለአሁን ቤቶችና ባለጠግነት ነበር፤ ለወደፊት ደግሞ የዘላለም ሕይወት። ስኬታማ ሥራ አስኪያጅ መሆን የምትፈልግ ከሆነ ለአሁኑ አንድ ነገር አቅርብ ለወደፊቱ ደግሞ የምትሰጠው ተስፋ ይነጋርህ። ይህ የኢየሱስ ስልት ነበር። ስለወደፊቱ ተስፋዎች እግዚአብሔር ይመስገን። ሰዎች ግን አሁንም የሆነ ነገር ይፈልጋሉ!

2. ስለ መደለት አስተምር

የእግዚአብሔርን ቃል ማስተማር ከሰይጣን የሚመጣውን ሽንገላ ይዋጋል። ማስተማር በድርጅትህ ውስጥ ያሉትን ሊፈወሱ የሚችሉ የቅሬታ ቅንጣቶችን ሁሌም ቢሆን ይፈውሳል።

አንዳችንም ልንወስድ አይቻለንም፤ ምግብና ልብስ ከኖረን ግን፣ እርሱ ይበቃናል።

1ኛ ጢሞቴዎስ 6:8

አካሄዳችሁ ገንዘብን ያለ መውደድ ይሁን፣ ያላችሁም ይብቃችሁ፤ እርሱ ራሱ። አልለቅህም ከቶም አልተውህም ብሎአልና፤

ዕብራውያን 13:5

3. የማይፈወስን ቅሬታ ለይተህ ዕወቅ የተበከሉትንም አስናብት

ምስገን ነው በከፋዎች ምክር ያልሄደ፣ በኃጢአተኞችም መንገድ ያልቆመ፣ በዋዘኞችም ወንጌር ያልተቀመጠ።

መዝሙር 1:1

ገንዘብን እጅግ አብዝተው ከመውደዳቸው የተነሳ የምታደርግላቸው ምንም ነገር ቢኖር መቼም አጥጋቢ የማይሆንላቸው አንዳንድ ሰዎች አሉ።

ብርን የሚወድድ ሰው ብርን እይጠግብም ባለጠግነትንም የሚወድድ ትርፉን እይጠግብም ይህም ደግሞ ከንቱ ነው።

መከብብ 5:10

እንደዚህ ያሉ ለዎች ክፍተኛ ደሞዝና የበለጡ ጥቅማጥቅሞች ይቀበላሉ፤ ነገር ግን ምንም ዓይነት ምስጋና አያላዩም። ተጨማሪ ጉርሻ ወይም ስጦታ ሲቀበሉ እንደ "እስቲ ልውሰደው!" ዓይነት የማይመስሉ ምላሽ ይለጣሉ። በሌላ ቋንቋ "በበቂ ሁኔታ ጥሩ አይደለም ግን እንደሚሆን አደርጋለሁ!" እንደ ማለት ነው።

በአንድ ወቅት ያለማቋረጥ ስለደሞዛቸው የሚያገተመትሙ ቅጥረኞች ነበሩኝ። ሊፈወስ በማይችል ቅሬታ እየተሰቃዩ መሆኑን ተረዳሁ። አንድ ቀን ጠርቼ "በደሞዛችሁ ደስተኛ የሆናችሁ አይመስለኝም"

አስተዳዳሪዬን ጥሩ የሰንበት ክፍያ እንዲያዘጋጅላቸው ጠየቅሁትና አለናበትኳቸው። በዓለማዊው የጉልበት ሥራ ገበያ ውስጥ ጥቂት ወራት ካለለፈ በኋላ እንደኛው ተመልሶ ወደ እኔ መጣና "ካንተ ጋር ሳለሁ በአገሪቱ እጅግ ምርጥ ከተባሉት ሥራዎች አንዱ እንደነበረኝ አሁን አስተዋልሁ" አለኝ። ይህ መገለጥ በመጨረሻ በመገኘቱ ደስ አለኝ። አንዳንድ ለዎች ከቅሬታቸው የሚፈወሱት የሕይወት እውነታ ሲለማመዱ ብቻ ነው።

በተቺ ሰዎች ላይ ምንም ጊዜ አታጥፋ

ስለትችትና ስለተቺ ሰዎች ሁሉም መሪ ሊያውቃቸው የሚገቡ ሃያ ነገሮች

1. ተቺ ሰው በምታደርገው ነገር ውስጥ ምንም መልካም ነገር የማይታየው ሰው ነው።

አ ነዚያ ኢየሱስን ይነቅፉ የነበሩት እንዴት ኃይለኛ ትምህርቱንና ተግምራቶቹን አላዩም? ተቺ ሰው በምታደርገው በየትኛውም ነገር ውስጥ ምንም በጉ ነገር አይታየውም። የተቃዋሚ የፖለቲካ ፓርቲዎች ባሕርይ ይኸው ነው። ምንም ቢሆን በገዥው ፓርቲ ውስጥ አንዳች መልካም ነገር አይታያቸውም።

2. ተቺ ሰዎች በአብዛኛው በሕይወታቸው ያልተሳካላቸው ተስፋ የቆረጡ ሰዎች ናቸው።

ተስፋ መቁረጥ መራርነትን ይፈጥራል። መራርነት የሚገለጠው በነቀፋ ነው።

3. ተቺ ሰዎች በአብዛኛው በግል ሕይወታቸው ቅር የተሰኙና እንዳሰቡት ያልሆነላቸው ናቸው።

በብዛት እየተቸህ ስላለው ሰው ጥቂት መጠየቅን አትርሳ። ግብረገባዊ ያልሆነ፣ ውሸታምና ዘራፊ ግለሰብ መሆኑን ስትደርስበት ትደነቃሰህ።

4. ተቺ ሰዎች በአብዛኛው የሌሎችን ሕይወት በማፍረስ የራሳቸውን የሚገነቡ ሰዎች ናቸው።

እነዚህ ሰዎች በምንም ነገር አልተሳካላቸውም። ለማድረግ የሚሞክሩት ነገር ቢኖር ሌሎችን ሰዎች እነርሱ ወዳሉበት የውጤት አልባነት ደረጃ ጉትቶ ማውረድ ነው።

5. ተቺ ሰዎች በአብዛኛው ረጅም ዕድሜ አይኖራቸውም።

መጽሐፍ ቅዱስ በዚህ መርህ ላይ በጣም ግልፅ ነው። ሕይወትን የምትወድድ ከሆነ አንደበትህን ያልተገቡ ነገሮችን ከመናገር ክልክል።

ሕይወትን ሊወድ መልካሞችንም ቀኖች ሊያይ የሚረዱ ሰው+ መላሱን ከከፋ ኮንፈሮቹንም ተገኩልን ከመናገር ይክልክል፤

1ኛ ጴጥሮስ 3፡10

6. ተቺ ሰዎች በአብዛኛው ሥነ አእምሮ-ማህበረሰባዊ ችግሮች አሉባቸው።

አንዲህ ያሉ ሰዎች በአብዛኛው የአባትን ወይም የእናትን ፍቅር ያላገኙ የተገፉና የማይወደዱ ሰዎች ናቸው። ወቀላቸው በአብዛኛው ትኩረት ለማግኘት የሚደረግ ጩኸት (ለቅሶ) ነው።

7. ኢየሱስ ለተቺዎቹ አልመለሰላቸውም

ኢየሱስ ምላሽ የሰጠው ለጠላቶቹ ጥላቻ ሳይሆን ለብዙሃኑ ረሃብና ጥማት ነበር።

ከሄሮድስም ግዛት እንደ ሆነ ባወቀ ጊዜ ወደ ሄሮድስ ሰደደው፤ እርሱ ደግሞ በዚያ ጊዜ በኢየሱሱም ነበረና። ሄሮድስም ኢየሱስን ባየው ጊዜ እጅግ ደስ አለው፤ ስለ እርሱ ስለ ሰማ ከብዙ ጊዜ ጀምሮ ሊያየው ይመኝ ነበርና፤ ምልክትም ሲያደርግ ሊያይ ተስፋ ያደርግ ነበር። በብዙ ቃልም ጠየቀው፤ እርሱ ግን እንደ ስንኳ አልመለሰለትም። የካህናት አለቆችና ጻፎችም አጽንተው ሲከሱት ቆመው ነበር።

ሉቃስ 23፡7-10

8. ትችት የአገልግሎት አካል ነው።

ትችት የሌለበት አገልግሎት ብሎ ነገር የለም። ኢየሱስ ፍጹም ነበር። እርሱ ከተተቸ ከተከሰሰና ከተገደሰ እንደ አንተ ዓይነቱ ፍጹም ያልሆነ ሰው ምን የሚደርስበት ይመስልህል?

9. ያለክስ ማገልገል አይቻልም

የጥቅሉ አንድ አካል ነው። ኢየሱስ ከስደት ጋር ሽልማትን ቃል ገብቷል።

አሁን በዚህ ዘመን ከስደት ጋር ቤቶችን ወንድሞችንና እገቶችንም እናቶችንም ልጆችንም እርሻንም መቶ አጥፍ፤ በሚመጣውም ዓለም የዘላለም ሕይወት የማይቀበል ማንም የለም።

ማርቆስ 10፡30

10. አንድ ሰው እንዲህ አለ፡ “ትችት የማይሳካለት ሰው ገዳይ መርዝ ነው”

አሰብበት!

11. ጥሩ ሰው የሆነ ተቺ እስካሁን ድረስ አልገጠመኝም።

ትችት በአንድ ሰው ውስጥ የተከማቹ የብዙ ክፋቶች መገለጫ ይመስላል። አእምሮአቸውን የተበከለ እና የማያምኑ ሰዎች ናቸው። በነገር ሁሉ ውስጥ ቆሻሻ የሚታያቸው። “ሁሉ ለንጹሐች ንጹሕ ነው፤ ለርድኅና ለማያምኑ ግን ንጹሕ የሆነ ምንም የለም፤ ነገር ግን አእምሮአቸውም ሕሊናቸውም ረከሰዋል።” (ቲቶ 1:15)

12. ተቺ ሰዎች በአብዛኛው በዘዴ ወደ ክርክርና ንትርክ ሊያስገቡህ ነው የሚሞክሩት።

አትታለል። ሰይጣን ስሜቶችህ ሊታመኑ በማይችሉ ክሶችና ትችቶች ምክንያት እንዲጨናነቁ ይፈልጋል።

13. ተቺ ሰዎች በአብዛኛው በቃሎችህ ሊያጠምዱህ ነው የሚፈልጉት።

ትችቶች በጥርጣሬ የተሞሉ ናቸው። በብዙ ዓይነት ክፉ ነገር ይጠረጥሩሃል። ጥርጣሬአቸውን የሚያረጋግጥ ተጨማሪ ማስረጃ ይፈልጋሉ።

14. ከተቺዎችህ የሆነ ነገር መማር ትችላለህ።

ጓደኞችህ ስህተቶችህን ነቅሰው ላያወጡ ይችላሉ። ጠላቶችህ አንተን ለመጣል በሚያደርጉት ሙከራ በይበልጥ ጉድለቶችህን ሊያጎሱ ይችላሉ። አስፈላጊውን ማስተካከያዎች ማድረግ እንድትችል የሚሉትን ከግምት ውስጥ ማስገባት ጠቃሚ ነው።

15. ጠላቶች “ገንቢ” ትችቶችን አይሰነዝሩም።

ጠላቶችህ ሕይወትህን ለማነጽ (ለመገንባት) እየሞከሩ አይደለም። እንዴት “ገንቢ” የሆነ የትኛውንም ነገር እንዴት ሊሰጥህ ይችላል? ከጠላትህ የሚመጣውን ነገር ሁሉ በአፍራሽነት መመደቡ ስህተት አይደለም። ሳትበከል ከዚህ ለደገኛ ትችት ጥበብንና ምሪትን ለመውሰድ ወስን።

16. አንዳንድ ትችቶች ልብህን ለመጉዳት የታለሙ የክስ ቀስቶች ስለሆኑ እነርሱን መስማት እንቢ በል።

የሕይወት ጉዳዮች መውጫ ከእርሷ ነውና ልብህን በፍጹም ትጋት ጠብቅ።

17. ተቺ ሰዎች በአብዛኛው ጭፍኖች ናቸው።

ብዙ ትችት ባልተሟላ መረጃ ላይ የተመሠረቱ ናቸው። ብዙ ተቺ ሰዎች እውቀት የጉደላቸው ናቸው።

18. ተቺ ሰዎች በአብዛኛው ልምድ የሌላቸው ናቸው።

ብዙ ትችቶች የሚመጡት እርባና ቢስ መላምት ከሚሰጡ ሰዎች አንደበት ነው። እነዚህ ምንም ቁም ነገር የሌሰባቸው ሰዎች ናቸው። እውቀትም ሆነ ልምድ የላቸውም።

19. ተቺ ሰዎች በሚሰሟቸው ዘንድ የሚሠራጭን መርዝ ያስተላልፋሉ።

የሚተቹህ ሰዎች በአብዛኛው በጋይል ይጠሉሃል። ሌሎችም እንዲሁ እንዲጠሉህ ይፈልጋሉ።

20. ለሁሉም ትችት መልስህ "አራት ነጥብ! ለራስህ መልሰው!" ነው መሆን ያለበት።

ልጆቼም የሚመክሩት ይህን ነው!

መላመድ የአመራር አደጋ ነው። በአስቸኳይ ምላሽ ስጠው

ስለመላመድ እያንዳንዱ መሪ ሊያውቃቸው የሚገቡ ሃያ ነገሮች።

1. መላመድ የነብይን አገልግሎት የሚገድሰው በሽታ ነው።

ሊያሰሱም፡- ነቢይ ከገዢ አገሩና ከገዢ ዘመዶቹ ከገዢ ቤቱም በቀር ሳይከበር አይቀርም አላቸው።

ግርቆስ 6:4

2. በኢየሱስ አገልግሎት ላይ ለነበረው ቅባት እጅግ ኃይለኛው ተገዳዳሪ ነበር።

በዚያም በጥቂቶች ድውጦች ላይ እጁን ጭኖ ከመፈወስ በቀር፣ ተአምር ሊያደርግ ምንም አልቻለም።

ግርቆስ 6:5

3. መላመድ ከመሪ ጋር ያለ ተደጋጋሚ ግንኙነት ውጤት ነው።

ሰንበትም በሆነ ጊዜ በምክራብ ያስተምር ጀመር፤ በዙዎችም ሰምተው ተገረሙና። እነዚህን ነገሮች ይህ ከወዴት አገኛቸው? ለዚህ የተሰጠችው ጥበብ ምንድር ናት? በእጁም የሚደረጉ አንድነዚህ ያሉ ተአምራት ምንድር ናቸው? ይህስ ጸራቢው የማርያም ልጅ የያቆብም የሩሳም የይሁዳም የስምዖንም ወንድም አይደለምን? እንዲሁም በዚህ በእኛ ዘንድ አይደሉምን? እሱ፤ ይሰናከሉበትም ነበር።

ግርቆስ 6:2፤3

4. መላመድ መሪን ከመጠን በላይ የማወቅ ውጤት ነው።

ለዚህ ነው ሁሉም መሪ የተወሰነ የግል ሚስጢር መጠበቅ ያለበት።

በዚያም በጥቂቶች ድውጦች ላይ እጁን ጭኖ ከመፈወስ በቀር፣ ተአምር ሊያደርግ ምንም አልቻለም።

ግርቆስ 6:5

5. መላመድ ንቀትንና ማብጠልጠልን እንዲፈለፈሉ ያደርጋል።

የኢየሱስ ያደገበት ከተማ ነዋሪዎች በስብከቱ ተናድደው ነበር። ከምንም ያልወገኑ አልነበሩም። ተቆጥተዋል፤ ደግሞም ኢየሱስ ፀጥ አንዲል መደረግ እንዳለበት አስበዋል።

በምክራብም የነበሩ ሁሉ ይህን ስምተው ቀጣ ሞላባቸው፣ ተነሥተውም ከከተማ ወደ ውጭ እወጡት፤ ይጥሉትም ዘንድ ከተማቸው ተሠርታባት ወደ ነበረች ወደ ተራራው እፋፍ ወስዱት፤

ሉቃስ 4:28፣29

6. ንደኝነት ለመላመድ አመቺ ሁኔታ ይፈጥራል።

ኢየሱስ ከጴጥሮስ ጋር የነበረው ንደኝነት የመላመድን ችግር ፈጥሯል። ይህም ኢየሱስ ጴጥሮስን ስለ አገልግሎቱ ያለውን አስተያየት በጠየቀው ጊዜ ተንፀባርቋል።

እርሱም፡- እናንተስ እኔን ማን እንደ ሆንሁ ትላላችሁ? አላቸው። ስምዎን ጴጥሮስም መልሱ፡- አንተ ከርስተስ የሕያው እግዚአብሔር ልጅ ነህ አለ። ኢየሱስም መልሶ እንዲህ አለው፡- የዮና ልጅ ስምዎን ሆይ፣ በስማያት ያለው አባቴ እንጂ ሥጋና ደም ይህን አልገለጠልህምና ብፁዕ ነህ።

ማቴዎስ 16:15-17

ጴጥሮስ ጭራሽ ያልገባውን ነገር እንኳን የማለት መብት አንዳለው አስቦ ነበር።

7. ሹመት መላመድን ይፈጥራል።

ኢየሱስ ጴጥሮስን የቤተክርስቲያን ራስ (ዋና) አንዲሆን ሹሞታል።

እኔም አልሃለሁ፣ አንተ ጴጥሮስ ነህ፣ በዚችም ዓለት ላይ ቤተ ክርስቲያንን አሠራለሁ፣ የገሃነም ደጃችም እይችሉለትም።

ማቴዎስ 16:18

አንዳንድ ጊዜ ሰዎች ትንሽ ከፍ ሲደረጉ ከቀዳሚዎቻቸውና ከአስተማሪዎቻቸው ጋር አኩል የሆኑ ይመስላቸዋል። ይህ የሚያሳዝን ነው።

8. የበታችኛ ስለ አንዳንድ ነገሮች አስተያየት ሲሰጡ መላመድ ይታያል።

ይህ ልቦ መሰሉነት ነው። መሪህ የግል ነገሮችን ከአንተ ጋር መወያየቱ አንተ ከሥርዓት መውጣት አለብህ ማለት አይደለም።

9. የበታች መሪውን ለማረም ሲሞክር መላመድ ይታያል።

ጴጥሮስ “ከልክ በላይ ነፃ” እንደሆነ ይሰማው ጀመር። አሁን ኢየሱስን ማረም እንደሚችል አሰበ።

ጴጥሮስም ወደ እርሱ ወሰደ። አይሁንብህ ጌታ ሆይ! ይህ ከቶ አይደርስብህም ብሎ ሲገሥጸው ጀመረ።

ግቴዎስ 16:22

መሪ የራሱ የሆነ መጠነኛ መስተካከል ቢያስፈልገውም የበታቹ ይህንን ለማድረግ ብቁ አይደለም።

10. ተከታይ መሪውን መምራት ሲፈልግ መላመድ ይታያል።

ጴጥሮስ ስለ ኢየሱስ አገልግሎት መግለጫዎችን መስጠት ጀመረ። ጴጥሮስ ከክርስቶስ ጋር የነበረው ጓደኝነት ኢየሱስን የመምራትና የማረም ሥልጣን የሰጠው መሰለው። ለዎች ስለኢየሱስ ስለነበራቸው አስተያየት ያደረገው ውይይት ሀሳቡ የሚፈለግ ሰው (አስተያየት ሰጪ) ያደረገው መሰለው። ምናልባትም ኢየሱስ የእርሱን ተጨማሪ ግብዓት እንደሚፈልግ አስቦ ሊሆን ይችላል።

11. ጥቃቅን የመላመድ ምልክቶችን ለመለየት ፈጣን ሁን።

ጴጥሮስ ከመስመር መውጣቱን ለመለየት ኢየሱስ ፈጣን ነበር። እንደ ጊዜ ቢሮዬ ስገባ እንደ የበታች መጋቢ ከሌሎች የተወሰነ መጋቢዎች ጋር ስብሰባ ላይ ነበር። ከጠረጴዛዬ በስተጀርባ ባለው የእኔ ወንበር ላይ ተቀምጦ ሌሎቹ ሁሉ ደግሞ በዙሪያው ተቀምጠው ነበር። ስብሰባውን የምመራው እኔ የሆንኩ ይመስል እንደ ነገር አያስተማራቸው ነበር። ወዲያውኑ እንዳየሁት የሆነ ነገር ትክክል እንዳልነበር ገባኝ። ወዲያውኑ “ዳግመኛ በዚያ ወንበር ላይ እንዳትቀመጥ፤ ከዚያ ጠረጴዛ ጀርባ በድጋሚ በፍጹም አትቀመጥ! አልኩት። ቀጥዬም ለሁሉም ሰው እንዲህ አልኩ፤ “እኔ እዚህ ከሌለሁ ማንም ሰው በፍጹም ከጠረጴዛዬ ጀርባ ወይም በወንበራ ላይ መቀመጥ የለበትም።”

12. በማያሻማ አነጋገር፣ በጣም የተላመደን ተከታይ ሁሉ ወደ ቀድሞ መጠኑ አውርደው።

በድንገት ኢየሱስ ከደግና ጨዋ ኢየሱስ ወደ ብረት ኢየሱስ ተለወጠ። የቅርብ ጓደኛውንና ረዳቱን በሚቻለው በመጨረሻ ከባድ ሁኔታ ገሰፀው። ጴጥሮስን “ሰይጣን” ብሎ ጠራው! አሰበው! ጴጥሮስ ከመቅፅበት ወደ መጠኑ ወረደ።

13. መላመድን ባገኘህበት ሥፍራ ሁሉ ተናገር ደግሞም ግጠመው

በምስብክበት ወቅት መላመድን የማይባቸው ጊዜያት አሉ። ተናግሮ ሁሉም ሰው ያንን ክፉ መንገድ እንዲያውቀው አደርጋለሁ።

14. ማዛጋት የመላመድ ልዩ ባሕርይ ነው።

ሰባኪዎችና አስተማሪዎች ማዛጋትን መጠንቀቅ አለባቸው፤ በተለይ ማዛጋቶቹ ከመልዕክቱ መጀመሪያ ላይ ሲመጡ። “ቶሎ አዛጊዎች” እንዳይኖሩ ተጠንቀቅ፤ በአብዛኛው መላመድ እያሰቃያቸው ነው።

15. እንደ ኢየሱስ፣ ሁሉም መሪ መላመድ ሥር የሰደደባቸውን ቦታዎች መተው አለበት።

ኢየሱስ የመላመድን መንፈስ በናዝሬት ሲለይ ዋና መሥሪያ ቤቱን ወደ ቅፍርናሆም አዘዋወረ።

ወደ ገሊላ ከተማም ወደ ቅፍርናሆም ወረደ። በሰንበትም ያስተምራቸው ነበር፤

ሉቃስ 4:31

16. ሁሉም መሪ ዝነኛ የሆነበትና የደስታና የመደነቅ አቀባበል የሚያገኝበት ሥፍራ የበለጠ ጊዜ ማሳለፍ አለበት።

እንደ ኢየሱስ፣ ሁሉም መሪ መላመድ ሥር በሰደደባቸው ቦታዎች መገኘት የለበትም።

17. መላመድን ለመከላከል በመሪዎችና በተከታዮቹ መካከል ግልፅ ልዩነቶች አድርግ።

ደቀ መዛሙርቱ ሲቀዝፉና ከባድ ሥራ ሲሰሩ ኢየሱስ ጆልባ ውስጥ ተኝቶ ነበር።

ከፊላታኔም በአንዱ እርሱ ከደቀ መዛሙርቱ ጋር ወደ ታንኳ ገብቶ። ወደ ባሕር ማዶ እንሻገር አላቸው፤ ተነሡም። ሲሄዱም አንቀላፉ። ዓውሎ ነፋስም በባሕር ላይ ወረደ፤ ውኃውም ታንኳይቱን ይሞላ ነበርና ደጩን ነበር።

ሉቃስ 8:22፣23

ኢየሱስ በአህያ ላይ ሲገዝ ደቀ መዛሙርቱ ይራመዱ ነበር። ሁሉም መጋለብ እንዲችሉ ኢየሱስ እስራ ሁለት አህያችን አልተከራየም ነበር።

18. በተወሰነ ደረጃ ለብቻ መሆን እንድትችል ገደብ አብቺ

ለብቻ መሆን መላመድን ያባርራል። ሁሉም ሰው ስለ እንተ ሁሉን ነገር የሚያውቅ ከሆነ በመላመዳቸው አትደነቅ።

19. አሰልፎነትን ስበር። አዳዲስ ሐሳቦችን አስተዋወቅ። ልዝዝ ያለ ነገር መላመድን ይፈጥራል።

ተደጋጋሚነት፣ ለዛ ቢስነትና ተመሳሳይነት ለመላመድ ሁነኛ ዓውድ ናቸው። ተመሳሳይ ስብከቶች በተመሳሳይ መንገድ ከተመሳሳይ ሰው በተመሳሳይ ሰዓት መላመድን የሚያመጡበት ሁኔታ አለ። ሕዝቡ ኢየሱስ መጥቶ በተመሳሳይ መንገድ እንዲሰብክ ሲፈልጉ እርሱ የእነርሱን አሰልፎ አካሄድ መቀላቀልን እምቢ ብሎ ወደ ቀጣዩ ከተማ ለመሄድ ወሰነ። ወዲያውኑ ማዘጋት እንደሚጀምሩ ሰላወቀ ለመጓዝ ወሰነ። ዓመታዊ ፕሮግራሞችን ማካሄድ መልካም ነው፤ ይሁንና አንዳንድ ድግግሞሹን ማቋረጥ አስፈላጊ ነው።

ባገኙትም ጊዜ። ሁሉ ይፈልጉሃል አሉት። እርሱም፡- በዚያ ደግሞ ልሰብክ ወደ ሌላ ስፍራ በቅርብ ወዳሉ መንደሮች እንሂድ ስለዚህ ወጥቻለሁና አላቸው። በምክራባቸውም እየሰበክ ኢጋንነትንም እያወጣ ወደ ገሊላ ሁሉ መጣ።

ማርቆስ 1:37-39

20. ሁልጊዜ ሰዎች እንድታደርግ የሚጠብቁህን አታድርግ

ሁልጊዜ የምታደርገውን ያገኑ እንድታደርግ ጫና የሚያደርጉብህ ሰዎች ራሳቸው ናቸው የሚላመዱት። ሰዎች የሚላመዱት ልታደርግ ያለውን ስለሚያውቁ ነው። አስታውስ፡- እጅግ የበዛ እውቀት መላመድን ያፋጥናል። አንዳንድ ጊዜ የጸሎት ስብሰባ ወይም የእምልኮ ጊዜ በሚጠበቀው ስብከት ፈንታ ማድረግ መላመድን ለመስበር ይረዳል።

ልታሽንፍ የምትችላቸውን ውጊያዎች ብቻ ተዋጋ

ዳዊትም ተነሣ በዚያም ቀን ሳኦልን ፈርቶ ሸሸ፣ ወደ ጊትም ንጉሥ ወደ አንኩስ ሄደ። የአንኩስ ባሪያዎችም። ይህ ዳዊት የአገሩ ንጉሥ አይደለም?? ሳኦል ሺህ፣ ዳዊትም አልፍ ገደለ ብለው ሴቶች በዘፈን የዘመሩለት እርሱ አይደለም?? አሉት። ዳዊትም ይህን ቃል በልቡ እናረፋ የጊትም ንጉሥ አንኩስን እጅግ ፈራ። በልታቸውም አእምሮውን ለወጠ፣ በያዙትም ጊዜ እንደ አብድ ሆነ፣ በበሩም መድረክ ላይ ተገፈፈ። ልጋም በጤሙ ላይ ይወርድ ነበር። አንኩስም ባሪያዎቹን፡- አነሆ፣ ይህ ሰው አብድ እንደ ሆነ አይታችኋል ለምን ወደ እኔ አመጣችሁት? በፊቴ ያብድ ዘንድ ይህን ያመጣችሁት አብድ ጠፍቶብኝ ነው?? እንዲህ ያለውስ ወደ ቤቴ ይገባል?? አላቸው።

1ኛ ሳሙኤል 21:10-14

በዚህ ታሪክ፣ ዳዊት ንጉሱን ሊዋጋ በሚችልበት ሁኔታ ላይ እንዳልነበር አስተዋለ። ባሕርይውን ቀይሮ አብድ መስለ። የፍልስጤማውያንን ወገን እንደተቀላቀለም እንኳ አስመስለ። አውነተኛ መሪ ሊያሸንፍ በማይችልባቸው ውጊያዎች ውስጥ አይገባም። ኢየሱስ ራሱ ወደ ጦርነት ከመግባትህ በፊት ዋጋውን ልትተምን እንደሚገባ አስተምሯል። መጋቢዎች ሊጨርሷቸው በማይችሏቸው የግንባታ ሥራዎች ሲጠመዱ ተመልክቻለሁ። እያደረጉ ያሉት ቢኖር ሊያሸንፉ የማይችሉበትን ጦርነት መዋጋት ነው።

ውድቀት ውድቀትን ይወልዳል። ስኬት ስኬትን ይወልዳል። የምታስመዘግበው እያንዳንዱ ውድቀት ተከታዮችህን ተስፋ ያስቆርጣል። (ወኔ ይገፍፋል)። እባብን የምትሸሸውን ያህል ወደ “ውድቀት” የመግባትን ሁኔታ መሸሸ አሰብህ።

አውነተኛ መሪ የትኛው ጉዳይ ወደ ፍርድ ቤት ሊሄድ እንደሚገባ ማወቅ አለበት። አንዳንድ ነገሮችን በፍርድ ቤት በመታገል መጨናነቅ የሰብሀም። በቤተ ክርስቲያኔና በእኔ ላይ ወንጀል የፈፀሙ በግል የማውቃቸው ሰዎች አሉ። ማስረጃም ጭምር አለኝ፤ ሆኖም በሕግ ላልታገላቸው ወስኛለሁ። ስምን? የማላሸንፈው ትግል ይታወቀኛል!

እንድን ግጥሚያ ዳኛው ባለጋራህ መሆኑን እያወቅህ ለምን ትጫወታለህ? ጠቢብ የሆነ መሪ ሁሉ ዳኛውና መስመር ዳኛው በግልጥ ለሌላኛው ቡድን የሆኑበትን ጨዋታ መተው አለበት! አንተ ልታገባ ስትል “ከጨዋታ ውጪ!” በማለት ፊሽካ ይነፋሉ። እነርሱ ሊያገቡ ሲሉ ደግሞ በአንተ ላይ የፍጹም ቅጣት ምት እንዲመታ ፊሽካው ይነፋል። እውነታው ግጥሚያው ሳይጀመር ግጥሚያውን መሸነፍህ ነው። 100 ለ 0 የሆነ ውጤት ሊቆጠርብህና ለጥረትህ የጊነስ የክብረወሰን መጽሐፍ ላይ ልትጻፍ ትችላለህ።

ታመን የአለመሆን ዘር ከዳተኛ በሆነ ሰው ልብ ውስጥ ሲገባ የእርሱን ህሳብ ለመቀየር መሞከር በአብዛኛው ጊዜን ማጥፋት ነው። ኢየሱስ ለምን አስቆሮቱ ይሁዳን መክሮት እንደማያውቅ ገርሞህ አያውቅም? ጊዜ ሊለጠው የተገባ አልነበረም!

እንድ ሰው መልቀቂያ ጀብዳቤ በሚያስገባበት ጊዜ በአብዛኛው ምንም ጥያቄዎችን አልጠይቅም። የወሰንን ሰው ለመቀየር በመሞከር ለምን ጊዜህን ታባክናለህ? አስፈላጊ ከሆነው ጊዜ በላይ ያ ሰው እንዲቆይ አልፈልግም። አንዳንድ ጊዜ በወር ጊዜ ውስጥ መልቀቅ ይፈልጋሉ፤ እኔ ግን በአፋጣኝ እንዲለቁ እረዳቸዋለሁ።

መሪ ነህ? ፍልሚያዎችህን በጥንቃቄ ምረጥና ሁልጊዜ አሸንፍ!

እንዲመሩህ መገለጫዎችንና ምልክቶችን ተጠቀምባቸው

እነሆ፣ እኔ ያየሁት መልካምና የተዋበ ነገር ሰው እግዚአብሔር በሰጠው በሕይወቱ ዘመን ሁሉ ይበላና ይጠጣ ዘንድ፣ ከፀሐይ በታችም በሚደከምበት ድካም ሁሉ ደስ ይለው ዘንድ ነው ይህ እድል ፈንታው ነውና። እግዚአብሔር ሰጠው ሁሉ ባለጠግነትንና ሀብትን መስጠቱ፣ ከእርሰዋም ይበላና እድል ፈንታውን ይወስድ ዘንድ በድካሙም ደስ ይለው ዘንድ ማሠልጠት ይህ የእግዚአብሔር ስጦታ ነው።

መኩባብ 5:1819

“እንሆ እኔ ያየሁት...” የሚለውን ሐረግ ታስተውላለህ። ንጉስ ሰለሞን በአብዛኛው ስለተመለከታቸው ነገሮች ነበር የሚናገረው። ምናልባት የሕክምና ታሪኬ ለምልክቶችና መገለጫዎች ፅንሰ ሀሳብ ንቁ አድርጎን ይሆናል። መገለጫዎችና ምልክቶች የተደበቁ ነገሮችን ይገልጣሉ። ግልፅ ስላልሆነው ነገር ይነግሩሁል።

መገለጫዎችንና ምልክቶችን ተጠቅመህ የምትለያቸው ሰባት ነገሮች

1. ታማኝ አለመሆንን ለመለየት መገለጫዎችንና ምልክቶችን ተጠቀም።

ታማኝነትና ታማኝ አለመሆን በሚለው መጽሐፈ ብዙ ታማኝ ያለመሆን ምልክቶች አካፍያለሁ። ከዳተኝነት ራሱን የማያስተዋውቅ ነገር ነው። ምልክቶቹን መፈለግ አለብህ። መሪዎች ሊያስተውሏቸው የሚገቡትን ምልክቶች ማየት ካቃተህ በከሃዲዎች እጅ ትወድቃለህ።

2. መላመድን ለመለየት መገለጫዎችንና ምልክቶችን ተጠቀም

በሰዎች ባሕርይ ያሉ ትናንሽ ለውጦችን በማየት መላመድን መለየት ትችላለህ። አስተያየቶቻቸው፣ ፍላጎት ማጣትና በስብሰባዎች ላይ ማዛጋት ሁሉ ጠቃሚ ጠቋሚዎች ናቸው።

3. ወደ ኋላ ማፈገፈግን ለመለየት መገለጫዎችንና ምልክቶችን ተጠቀም

ወደ ኋላ ማፈገፈግ በሚለው መጽሐፌ ሃያ አምስት የሚሆኑ ወደ ኋላ የመንሸራተትን ምልክቶች አካፍያለሁ። እነዚህን መገለጫዎች ብትጠቀም ወደ ኋላ መንሸራተትን ገና ከጅምሩ መለየት ትችላለህ።

4. ይቅር ባይ አለመሆንን ለመለየት መገለጫዎችንና ምልክቶችን ተጠቀም

ብዙ ሰዎች ሌሎችን ይቅር እንዳሉ ይናገራሉ። እውነታው ግን መራርነትን ተሞልተዋል። (Forgiveness made easy) በተሰኘው መጽሐፌ ላይ የማይለቅን ይቅር አለማለት ምልክቶች ዘርዘራ አለሁ።

5. ተቀጣሪዎችን ለመቆጣጠር መገለጫዎችንና ምልክቶችን ተጠቀም

ሰዎች በሚገባ እየሰሩ ይሁኑ አይሁኑ ለማየት ሁልጊዜ አንተ አትኖርም። ለእኔ የሚለሩትን ሰዎች ለመቆጣጠር የተወለኩ ጠቋሚዎችን እጠቅማለሁ። በጊዜ ገደብ ውስጥ ግቦችን ማሳካት ለእኔ በጣም አስፈላጊው ጠቋሚ ነው።

6. የወደፊት መሪዎችን ለመለየት መገለጫዎችንና ምልክቶችን ተጠቀም

ጳውሎስ ይህንን አድርጓል። በ1ኛ ጢሞቴዎስ ምዕራፍ 3 ላይ የመምራት እምቅ ችሎታ ባላቸው ሰዎች ውስጥ ጢሞቴዎስ ለፈልጋቸው የሚገቡን ነገሮች ዘርዘር አስቀምጧል።

7. በሰዎች ሕይወት ላይ ያለን የእግዚአብሔርን ጥሪ ለመለየት መገለጫዎችንና ምልክቶችን ተጠቀም

የእግዚአብሔር ጥሪ ታላቁ ምልክት የአገልግሎት ፍላጎት እንደሆነ አስባለሁ። ሁልጊዜ ለእግዚአብሔር ለመሥራት ፍላጎት ያላቸው ሰዎች እንዳሉ በጥንቃቄ አመለክታለሁ።

ውድ መሪ ዓይኖችህን ክፈትና ሌሎች የማያዩአቸውን ነገሮች እይ። በአብዛኛው የቤተ ክርስቲያን አባሎቼን ስመለክት ችግር ካለ እውቃለሁ። ለምንድነው? ምክንያቱም እኔ መሪ ነኝ። መገለጫዎችንና ምልክቶችን እጠቀማለሁ።